

SOMMARJU EŻEKUTTIV

Introduzzjoni

1. Skont ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi l-EBA, il-programm ta' hidma tal-EBA jipprovdi ħarsa ġenerali komprensiva tal-għanijiet u tal-attivitajiet tal-Awtorità għal dawn is-snin li ġejjin skont il-mandat tagħha u l-ambizzjonijiet tal-Bord ta' Tmexxija.
2. L-ippjanar tal-programm ta' hidma tal-EBA hu eżerċizzju essenzjali biex jiġi determinat il-fokus tal-hidma tal-EBA u fejn din għandha talloka r-rizorsi tagħha, li jippermetti prijoritizzazzjoni xierqa tal-kompiti tal-EBA għall-2019. Il-programm ta' hidma tal-EBA jinkludi l-programmi ta' hidma annwali u dawk pluriennali tagħha.
3. Il-programm ta' hidma pluriennali għall-2019-2022 huwa ddefinit mill-oqsma strateġiċi li l-EBA pproponiet għas-snin li ġejjin, u jiġbor fil-qosor l-għanijiet ewlenin derivati mill-mandati speċifikati fir-regolament u mil-leġiżlazzjoni tas-settur bankarju rilevanti tal-UE.
4. Kull qasam strateġiku huwa kkomplementat bl-attivitajiet tal-programm ta' hidma annwali li jagħtu d-dettalji tal-kompiti li għandhom jingħataw fis-sena u r-rizorsi meħtieġa għal dak il-għan. Dawn jipprovdu trasparenza u responsabbiltà lill-partijiet ikkonċernati tal-EBA, li jservu fuq livelli interni biex jgħaqqdu x-xogħol u l-proċessi fuq bażi ta' kuljum mal-oqsma strateġiċi.
5. L-EBA tistenna numru konsiderevoli ta' riformi leġiżlattivi mill-Kummissjoni (kif huwa diġà rifless f'dan id-dokument), li ser jaffettwaw il-hidma pplanata għall-2019. Dawn huma (i) revizzjoni tas-CRR u l-konsegwenzi tar-revizzjoni tal-BCBS tal-portafoll tan-negozjar, (ii) implimentazzjoni tat-TLAC; (iii) segwitu relatat mad-diskussjoni dwar il-proporzjonalità fil-qafas regolatorju; u (iv) mandati possibbli li jirriżultaw mil-leġiżlazzjoni dwar il-bonds koperti.
6. L-EBA rċeviet ukoll mandati godda li diġà huma inklużi f'dan id-dokument. Dawn huma (i) l-mandati fuq il-qafas ta' titolizzazzjoni fil-kuntest tas-CMU, li għandhom jiġu kkunsinnati fl-2019; (ii) il-mandati fuq l-NPLs; (iii) il-mandati fuq FinTech¹; u (iv) il-mandati dwar il-finanzi sostenibbli².
7. Barra minn hekk, l-applikazzjoni tal-Artikolu 50 fir-Renju Unit tat-Trattat dwar l-Unjoni Ewropea bdiet il-proċess ta' sentejn għall-irtirar tiegħu mill-UE, li kellu impatt doppju fuq l-EBA u l-programm ta' hidma tiegħu. L-ewwelnett, l-EBA hija impenjata b'mod attiv fil-koordinazzjoni tal-hidma tas-CAs madwar l-ippjanar u tnejn ta' kontinġenza tal-istituzzjonijiet u analiżi tar-riskji u implikazzjonijiet politiċi għall-istituzzjonijiet tal-UE, kif ukoll tikkoordina l-hidma dwar kooperazzjoni supervizorja bejn l-awtoritajiet, inkluż l-iżvilupp tal-mudelli tal-MoU. Barra minn hekk, minħabba r-rilokazzjoni mistennija tal-EBA, Brexit jaffettwa sew ukoll l-operazzjonijiet tal-EBA stess. Għalhekk, ix-xogħol relatat ma' Brexit jibqa' prijorità orizzontali għall-EBA fl-2019. It-tieni nett, l-attivitajiet l-oħrajn tal-EBA jistgħu jiġu affettwati fil-futur u kwalunkwe bidla sostanzjali fil-

¹ https://ec.europa.eu/info/publications/180308-action-plan-fintech_en

² https://ec.europa.eu/info/publications/180308-action-plan-sustainable-growth_en

programm ta' hidma ser tigi kkomunikata fi żmien adegwat, sabiex tfittex tmexxija u approvazzjoni mill-Bord ta' Tmexxija u mill-Bord tas-Supervizuri.

8. Fit-12 ta' Settembru 2018, il-Kummissjoni ppubblikat komunikazzjoni³ biex issaħħaħ il-qafas tal-Unjoni għal supervizjoni prudenzjali u AML għall-istituzzjonijiet finanzjarji. L-istrateġija, ibbażata fuq analiżi minn Grupp ta' Hidma Kongunt bil-partecipazzjoni tal-ASE, tiffoka primarjament fuq it-tisħiħ tal-irwol tal-EBA bħala awtorità biex tindirizza l-ħasil tal-flus fil-livell tal-UE u tipproponi li tassenja kompiti addizzjonali lill-EBA.
9. Finalment, fl-oqsma tas-servizzi ta' pagament u tal-protezzjoni tal-konsumaturi, l-EBA ser tmexxi l-attenzjoni tagħha lejn il-konverġenza tal-prattiki supervizorji, fir-rigward tal-linji gwida tal-EBA dwar is-sorveljanza u l-governanza tal-prodotti kif ukoll il-perjodu tranzitorju tal-PSD2.

Il-missjoni tal-EBA

10. Il-missjoni tal-EBA hija li "jinbena qafas regolatorju u supervizorju uniku għas-settur bankarju kollu fit-28 Stat Membru tal-UE,⁴ sabiex jiġi żgurat Suq Uniku li huwa effiċjenti, trasparenti u stabbli li minnu jibbenefikaw il-konsumaturi tagħha, in-negozji u l-ekonomija usa' ".
11. Il-kompitu prinċipali tal-EBA huwa li tikkontribwixxi, permezz tal-adozzjoni ta' standards tekniċi u linji gwida vinkolanti, għall-ħolqien tal-Ktieb wieħed tar-Regoli Ewropej fil-qasam bankarju. Il-Ktieb Uniku tar-Regoli għandu l-għan li jipprovdi sett wieħed ta' regoli prudenzjali armonizzati għall-istituzzjonijiet finanzjarji madwar l-UE, li jgħin biex jinħolqu kundizzjonijiet ugwali u li jipprovdi livell għoli ta' protezzjoni għad-depożitanti, investituri u konsumaturi.
12. L-Awtorità għandha wkoll rwol importanti fil-promozzjoni tal-konverġenza tal-prattiki supervizorji u ta' riżoluzzjoni biex tiżgura applikazzjoni armonizzata ta' regoli prudenzjali. Finalment, l-EBA għandha l-mandat li tivvaluta r-riskji u l-vulnerabbiltajiet fis-settur bankarju tal-UE permezz, b'mod partikolari, ta' rapporti regolari tal-valutazzjoni tar-riskju u testijiet tal-istress madwar l-UE.
13. Kompiti oħrajn stabbiliti fil-mandat tal-EBA jinkludu:
 - investigazzjoni ta' applikazzjoni allegatament inkorretta jew insuffiċjenti tal-liġi tal-UE mill-awtoritajiet nazzjonali;
 - tiegħu deċiżjonijiet diretti lejn CA individwali jew istituzzjonijiet finanzjarji f'sitwazzjonijiet ta' emerġenza;
 - medjazzjoni biex issolvi nuqqas ta' qbil bejn s-CAs f'sitwazzjonijiet transkonfinali;
 - li tagħxi bħala korp konsultattiv indipendenti għall-Parlament Ewropew, il-Kunsill jew il-Kummissjoni;
 - tiegħu rwol ewlieni fil-promozzjoni tat-trasparenza, is-semplifika u l-gustizzja fis-suq għal prodotti jew servizzi finanzjarji tal-konsumatur fis-suq intern kollu.

³ [http://europa.eu/rapid/press-release MEMO-18-5725_en.htm](http://europa.eu/rapid/press-release_MEMO-18-5725_en.htm)

⁴ Il-pajjiżi taż-ŻEE u tal-EFTA ġew inklużi fl-2016.



14. Biex twettaq dawn il-kompiti, l-EBA għandha l-mandat li tipproduci numru ta' dokumenti regolatorji u mhux regolatorji, inkluzi standards tekniċi vinkolanti, linji gwida, rakkomandazzjonijiet, opinjonijiet u rapporti ad hoc jew regolari.